

**स्वामित्व हक्काच्या (Intellectual Property Right ) खाली संगणक आज्ञावलीला (Software) संरक्षण (Protection) देण्याबाबत.**

महाराष्ट्र शासन,  
शासन परिपत्रक क्र. संगणक २००६/प्र.क्र.२७/सं.क.  
ग्राम विकास व जलसंधारण विभाग,  
मंत्रालय, मुंबई-४०० ०३२,  
दि. २० जुलै २००६

**शासन परिपत्रक :**


भारतामध्ये बौद्धिक स्वामित्व हक्काच्या (Intellectual Property Right ) खाली संगणक आज्ञावलीला (Software) संरक्षण (Protection) देण्याची तरतूद करण्यात आली आहे. यासाठी इंडियन कॉपीराईट ॲक्ट १९५७ मध्ये सन १९९४ साली महत्वाची दुरुस्ती (Amendment) करण्यात आली आहे. ज्याद्वारे आज्ञावलीच्या कॉपीराईट धारकाला स्पष्ट संरक्षण देण्यात आलेले आहे. सदर सुधारित कायद्याच्या कलम १४ प्रमाणे कॉपीराईट करण्यात आलेल्या आज्ञावलीची परवानगीशिवाय कॉपी करणे किंवा वाटप करणे हा कायदेशीर गुन्हा आहे, व कॉपीराईट कायद्याचा भंग करणा-यांना दिवाणी व फौजदारी कायद्यांतर्गत शिक्षेची तरतूद असून आर्थिक दंड व तुरुंग अशा दोन्ही शिक्षा होवू शकतात.

भारत सरकार, बौद्धिक स्वामित्व हक्काच्या संरक्षणासाठी TRIPS (Trade-Related Aspects of Intellectual Property Rights) या आंतरराष्ट्रीय संस्थेचा स्वाक्षरीकर्ता आहे. यामुळेच कॉपीराईटचा भंग करणे हे आपल्या देशात कायद्याचा भंग करणारे आहे.

तरी याद्वारे कळविण्यात येते की, कोणत्याही व्यक्तीकडून अनधिकृत आज्ञावलीचा वापर होत असेल तर संबंधित कार्यालयाने अनधिकृत आज्ञावली तात्काळ काढून टाकावी व फक्त अधिकृत आज्ञावलीचा वापर होईल याबाबत काटेकोरपणे दक्षता घ्यावी.

सदर परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक २००६०७२०१७४४१२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
(डॉ. ज.मो.फाटक)

प्रधान सचिव, महाराष्ट्र शासन

प्रति,

प्रधान सचिव (ज.सं.), ग्राम विकास व जलसंधारण विभाग, मंत्रालय, मुंबई.

विभागातील सर्व सहसचिव/उपसचिव/अवर सचिव/कक्ष अधिकारी, ग्राम विकास व जलसंधारण विभाग, मंत्रालय, मुंबई.

मुख्य कार्यकारी अधिकारी, जिल्हा परिषद सर्व.

उप विकास आयुक्त, (आस्था) विभागीय आयुक्त कार्यालय, (सर्व)

संगणक कक्ष निवड नस्ती.